

Ýatlama sahypasy

Category: Goşgular, Kitapcy

написано kitapcy | 21 январа, 2025

Ýatlama sahypasy Berdinazar HUDAÝNAZAROW

► ÝATLAMA SAHYPASY

Köpi görüp bu günlere ýeteňde
Ýatlamanyň aýratyn bir orny bar.
...Gara başda on bäş ýaşyň ýelgini,
Aýakda-da Aýazhanyň çarygy bar.

Saňa synag Allaň beren her günü.
Tutjak zat ýok oglanlygyň ornuny.
Gapdalyňda Amyderýaň sergini,
Töwerekde ýanar tomsuň howry bar.

Agalar söweşýär içinde oduň,
Sen demi dürseýäň astynda tuduň.
Arzuw, arzuw – ine iň bir bol zadyň,
Onuň bolsa ne erni, ne garny bar.

Döwür «Haýda!» diýýär dyzyň epdirmän,
Söýgi gözün gypýar, ýöne öpdürmän..
Açlyk seni yzarlap ýör sypdyrman
Gaçaýsaňam sag elinde dürbi bar.

Nana derek barmagyňy dişlärsiň,
Ýogsam kolhozçysyň – uly işgärsiň.
Gije-gündiz öler ýaly işlärsiň
Ýöne welin algy ýokda, bergi bar.

Egniň-ä mätäçdir bitin halada,
Kelläň gulakjyna, kisäň manada.
Gögele başyňda äpet alada,
Maňlaýyňda görülmeli görgi bar.

Böwet kän bolsa-da barýan ýoluňda

Gowulyk bar niýetiňde-päliňde.
Bir bazar palçysy diýdi:
«alnyňda
Bagtyýar kişiniň uzak ömri bar»..

Gyş geldimi, dolan köne dolagy,
Ak gar örter tutly Gyzylaýagy.
Şükür, daňylgy däl wagtyň aýagy
Aýlanyp dur,
bu pelegiň çarhy bar. Goşgular